

दैनिक जागरण  
24-8-16

सासाराम/बिक्रमगंज जागरण

# खुला कोरियन भाषा अध्ययन केंद्र

● एस कॉलेज में सेमिनार का आयोजन ● कहा-इससे बढ़ेंगे रोजगार के अवसर

संवाद सहयोगी, बिक्रमगंज : स्थानीय एस कॉलेज में कोरियन भाषा अध्ययन केंद्र खुल गया। इस अवसर पर यहां एक सेमिनार का आयोजन हुआ। उद्घाटन प्राचार्य डा. जवाहर लाल, प्रो. जगन्नाथ सिंह, प्रो. संतोष कुमार सिंह, प्रो. बिजेन्द्र सिंह व कोरिया से आए प्रतिनिधि ग्रेस ली, पॉलबिकए जीओ हॉन्ग, एलिस पार्क ने संयुक्त रूप से दीप प्रज्वलित कर किया। सेमिनार को संबोधित करते हुए प्राचार्य डा. जवाहर लाल ने कहा कि हमारे देश में कोरिया की कंपनियों द्वारा कई प्रतिष्ठान की स्थापना की गई है।

इन प्रतिष्ठानों में उन लोगों की प्राथमिकता होती है, जो कोरियन भाषा जानते हैं। कोरियन भाषा के ज्ञान से रोजगार के अवसर प्रशस्त होंगे। जॉर्ज ली ने बताया कि इयोन कीयोन जीयोन संस्थान पूरे भारत में कोरियन भाषा के प्रचार प्रसार का कार्य कर रही है। बिहार में इसका मुख्य केंद्र पटना में

स्थापित है। उन्होंने कोरियन भाषा की जानकारी के बाद होने वाले लाभ के संबंध में विस्तार से बताया।

कहा कि कोरियन भाषा अध्ययन केंद्र पर लोगों को कोरियन भाषा की जानकारी दी जाएगी। उन्होंने अध्ययन की पद्धति और अध्ययन में आने वाले खर्च की भी जानकारी दी। सेमिनार में शामिल कोरिया भाषा के आए जानकारों ने आपस में कोरियन भाषा में बात कर उसका हिंदी अनुवाद कर लोगों को बताया। वहीं प्रोजेक्टर के माध्यम से कोरियन भाषा के कार्यक्रम से लोगों का मनोरंजन किया और जानकारी दी।

समारोह में प्रो. कन्हैया राय, प्रो. कमलेश सिंह, अरुण सिंह, सत्येंद्र पांडेय, अक्षय कुमार प्यारे, बिदेश्वरी सिंह, हरेंद्र सिंह, बीरेंद्र सिंह, डा. श्रीनिवास सिंह, कमलेश यादव, मदन प्रसाद वैश्य, आरजू खां, संतोष पांडेय, सतीश सिंह सहित अन्य उपस्थित थे।



एस कॉलेज में सेमिनार का उद्घाटन करते प्राचार्य व अन्य

जागरण